

১। ভারতীয়াভিলেখানাং গুরুত্বমালোচয়।

উত্তর। ভারতবর্ষস্য ইতিহাসরচনা-বিষয়ে প্রত্নতাত্ত্বিকোপাদানানাং মধ্যে অভিলেখানাং গুরুত্বং সর্বাধিকম্। তত্র বহুনি কারণানি সন্তি।

(১) তালপত্র-ভূর্জপত্রাদি-স্বল্পস্থায়ি পদার্থে লিখিতাভ্যঃ গ্রন্থেভ্যঃ প্রস্তর-তাম্রাদিষু উৎকীর্ণানি ঐতিহাসিক-প্রমাণানি দীর্ঘস্থায়িত্বাৎ ইদানীমপি অপরিবর্তিতানি বর্তন্তে।

(২) অভিলেখাঃ নৃপতিভিঃ রাজকর্মচারিভিঃ বিশিষ্টজনৈশ্চ প্রচারিতানি। তস্মাৎ অভিলেখেষু তেষাং সমকালীনানি বহুনি তথ্যানি প্রাপ্যন্তে।

(৩) অপরিবর্তিতত্বাৎ এতানি তথ্যানি নির্ভরযোগ্যানি।

(৪) অভিলেখেষু এবংবিধানি বহুনি ঐতিহাসিকতথ্যানি লভ্যন্তে যানি অন্যেভ্যঃ কেভ্যোহপি উৎসেভ্যঃ ন প্রাপ্যন্তে। অপি চ অন্যেভ্যঃ উৎসেভ্যঃ প্রাপ্তানাং তথ্যানাং যথার্থ্যম্ অভিলেখ-প্রাপ্ততথ্যৈঃ বিচার্যতে।

(৫) অভিলেখেষু, বিশেষতঃ রাজপ্রশস্তিষু, পৃষ্ঠপোষকস্য রাজ্ঞঃ পূর্বপুরুষাণাং বিবরণং প্রাপ্যতে। প্রায়েণ বিচার্য বিবৃতত্বাৎ তস্য প্রামাণ্যং বিদ্যতে। অস্মিন্ বিষয়ে কুন্তলগড়াভিলেখঃ উল্লেখযোগ্যঃ।

(৬) বহুশু অভিলেখেষু বিভিন্ন-রাজবংশানাং প্রবর্তনাদারভ্য সমকালীন-ঘটনাবলী লিপিবদ্ধা দৃশ্যন্তে। আইহোল-প্রশস্তি-নামকাভিলেখে বাদামি-নগরে চালুক্যবংশীয়-নৃপাণাম্ উথানাদারভ্য শতাব্দীব্যাপী ইতিহাসঃ বিশ্বাসযোগ্যরূপেণ বর্ণিতঃ দৃশ্যতে। পালবংশস্য রাষ্ট্রকূটবংশস্য চ ইতিহাসঃ অভিলেখাদেব জ্ঞায়তে।

(৭) গ্রন্থানাং প্রতিলিপি-লিখনকালে পাঠান্তর-সম্ভাবনা যথা স্যাৎ অভিলেখেষু তু তথা ন স্যাৎ। অতএব গ্রন্থেভ্যঃ অভিলেখানাং প্রামাণ্যম্ অধিকতরম্।

(৮) বহুশু অভিলেখেষু রচনাকালস্য উল্লেখো ন দৃশ্যতে। তথাপি লিপিতাত্ত্বিক-প্রমাণেণ প্রায়েণাসৌ কালঃ সুনির্দিষ্টরূপেণ জ্ঞায়তে।

(৯) প্রাচীনভারতস্য বিভিন্নকালক্রমাণাং বহুনাং দুরূহসমস্যানাং সমাধানম্ অভিলেখসহায়েনৈব কৃতম্। যতঃ বহুশু এবাভিলেখেষু শকাব্দাদয়ঃ ব্যবহৃত্যঃ।

কিন্তু কতিপয়েষু রাজপ্রশস্তিরূপাভিলেখেষু ইতিহাসনিষ্ঠায়াঃ রাজস্তুতেঃ আবেগোচ্ছাসস্য চ প্রাধান্যং দৃশ্যতে। অলঙ্কারাদি-প্রদর্শনমোহাৎ কতিপয়েষু অভিলেখেষু রচয়িতৃভিঃ ইতিহাসবিকৃতিঃ কৃতা। যথা বঙ্গ-বিহারাদি-পতিঃ দেবপালঃ সমগ্রভারতবর্ষপতিরূপেণ বর্ণিতঃ। অত এব অভিলেখানাং গুরুত্বে সত্যপি অন্যপ্রমাণৈঃ বিচার্যেব তেভ্যঃ প্রাপ্ততথ্যানাং যথার্থ্যং গ্রাহ্যম্।